

ರೈತರ ಸಾಲಗಳನ್ನು ಮನ್ನಾ ಮಾಡುವುದು.

೧೪೧೭. ಶ್ರೀ ಬಿ. ಗುರುಪ್ರಸಾದ್ (ನೆಲಮಂಗಲ) ಮಾನ್ಯ ಕಂದಾಯ ಹಾಗೂ ಯೋಜನಾ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ೩೧-೩-೧೯೮೩ಕ್ಕೆ ಬಾಕಿ ಇದ್ದ ರೈತರ ಎಲ್ಲಾ ಸಾಲಗಳನ್ನು ಸರ್ಕಾರದ ಆದೇಶ ಸಂಖ್ಯೆ. ಆರ್‌ಡಿ ೧ ಟಿಕೆವಿ ಲಭ ದಿನಾಂಕ ೨೪-೮-೮೪ರಲ್ಲಿ ವಜಾ ಮಾಡಿರುವುದು ನಿಜವಲ್ಲವೆ?

ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರ ಜಾಗರೂಕತೆಯಿಂದಿದೆಯೇ ಅಂದರೆ, ಬೇರೆ ಇಲಾಖೆಗಳಾದ ವ್ಯವಸಾಯ ಗ್ರಾಮೀಣ ಅಭಿವೃದ್ಧಿ ಇತರೆ ಇಲಾಖೆಗಳು ರೈತರಿಗೆ ಕೊಟ್ಟ ಸಾಲಗಳನ್ನು ವಜಾ ಮಾಡಿಲ್ಲ. ಅಂದರೆ ಮೇಲಿನ ಸರ್ಕಾರಿ ಆದೇಶ ಕಂದಾಯ ಇಲಾಖೆಯಿಂದ ಮಂಜೂರಾದ ಸಾಲಕ್ಕೆ ಮಾತ್ರ ಅನ್ವಯಿಸುವುದಿದೆ.

ಇ) ಹಾಗಿದ್ದಲ್ಲಿ ಸರ್ಕಾರದವರೂ ಪರಿಷ್ಕೃತ ಸರ್ಕಾರಿ ಆದೇಶವನ್ನು ಹೊರಡಿಸಿ ರೈತರಿಗೆ ಸಹಾಯವಾಗುವಂತೆ ಹಾಗೂ ರೈತರಿಗೆ ಪ್ರಯೋಜನ ಸಿಗುವಂತೆ ಮೇಲಿನ ಸರ್ಕಾರಿ ಆದೇಶದಲ್ಲಿ ಮಾಡುವರೆ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಮಂತ್ರಿಗಳು).—

ಅ) ಇದು ನಿಜ. ಸರ್ಕಾರಿ ಆದೇಶ ಸಂಖ್ಯೆ. ಆರ್‌ಡಿ ೧ ಟಿಕೆವಿ ಲಭ ದಿನಾಂಕ ೨೪-೮-೮೪ರಲ್ಲಿ ಕೆಲ ಪೊಂದಂಕದಾಯ ಇಲಾಖೆಗೆ ಸಂಬಂಧಿಸಿದ ಸಾಲಗಳನ್ನು ವಜಾ ಮಾಡಿದೆ.

ಆ) ಮೇಲಿನ ಆದೇಶ ಕಂದಾಯ ಇಲಾಖೆಯ ಸಾಲಗಳಿಗೆ ಮಾತ್ರ ಅನ್ವಯಿಸುತ್ತದೆ.

ಇ) ಉದ್ವಿಗನಿವೃದ್ಧಿ.

(ಶ್ರೀ ಮಹಮದ್ ಲಯಾಖುದ್ದೀನ್ ಬುರಾನುದ್ದೀನ್ ಮತ್ತಿತರ ಕೆಲವು ಸದಸ್ಯರೂ ಎಮ್ಮೆ ನಿಂತು ತಮ್ಮ ಪ್ರಶ್ನೆಯನ್ನು ಕೇಳಿದರು).

ಉಪಾಧ್ಯಕ್ಷರು.—ನಾನು ಮೊದಲನೇ ಸಾರಿ ತಮ್ಮ ಪ್ರಶ್ನೆಗಳನ್ನು ಕೇಳಲು ಕರೆದಾಗ ಹತ್ತು ಜನ ಮಾನ್ಯ ಸದಸ್ಯರೂ ಗೈರುಹಾಜರಾಗಿದ್ದರು. ಈಗ ಪ್ರಶ್ನೋತ್ತರ ವೇಳೆ ಮುಗಿದಿರುವುದರಿಂದ ಮತ್ತೆ ಇದನ್ನು ತೆಗೆದುಕೊಂಡರೆ ವೇಳೆ ಜಾಸ್ತಿಯಾಗುತ್ತದೆ ಅದ್ದರಿಂದ ನಾವು ಮುಂದಿನ ಕಾರ್ಯ ಕಲಾಪಗಳಿಗೆ ಹೋಗೋಣ. ಈಗ ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು.

ಚುಕ್ಕೆ ಗುರುತ್ತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಕಂದಾಯ ಮಂತ್ರಿಗಳು ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳು ಶೀಘ್ರ ಪಟ್ಟಿಯನ್ನು ಸಭೆಯ ಮುಂದೆ ಇಡುತ್ತೇನೆ.

ಉಪಾಧ್ಯಕ್ಷರು.—ಉತ್ತರಗಳ ಪಟ್ಟಿಯನ್ನು ಮಂಡಿಸಲಾಯಿತು.

ಕೊಳ್ಳೆಗಾಲ ತಾಲ್ಲೂಕಿನಲ್ಲಿ ವಿದ್ಯುತ್ ಶಕ್ತಿ ಒದಗಿಸುವ ಬಗ್ಗೆ

೧೩೨೭. ಶ್ರೀ ಜಿ. ರಾಜುಗೌಡ (ಹನೂರು) ಮಾನ್ಯ ವಿದ್ಯುಚ್ಛಕ್ತಿ ಗಣಿ ಹಾಗೂ ಭೂ ವಿಜ್ಞಾನ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಕೊಳ್ಳೆಗಾಲ ತಾಲ್ಲೂಕಿನಲ್ಲಿ ಇನ್ನು ಎಷ್ಟು ಗ್ರಾಮಗಳಿಗೆ ಅದರಲ್ಲೂ ಹರಿಜನ ಮತ್ತು ಗಿರಿಜನ ಕಾಲೋನಿಗಳಿಗೆ ಬಿದಿ ವಿದ್ಯುತ್ ದೀಪ ಒದಗಿಸಬೇಕಾಗಿದೆ.

ಆ) ಸರ್ಕಾರದವರೂ ಭಾಗ್ಯಚ್ಯೂತಿ ಅಡಿಯ ಕಾರ್ಯಕ್ರಮದಲ್ಲಿ ಎಲ್ಲಾ ಹಳ್ಳಿಗಳಿಗೆ ಯಾವಾಗ ವಿದ್ಯುತ್ ಒದಗಿಸಲಾಗುವುದು.

ಶ್ರೀ ಜಿ. ಎಸ್. ದೇಶಮುಖ್ (ವಿದ್ಯುತ್ ಗಣಿ ಮತ್ತು ಭೂ ವಿಜ್ಞಾನ ಮಂತ್ರಿಗಳು) —

ಅ) ಕೊಳ್ಳೆಗಾಲ ತಾಲ್ಲೂಕಿನಲ್ಲಿ ಜನವಾಸವಿರುವ ಎಲ್ಲಾ ಗ್ರಾಮಗಳಿಗೂ ವಿದ್ಯುತ್ ಒದಗಿಸಲಾಗಿದೆ, ಎಲ್ಲಾ ಗ್ರಾಮಗಳಲ್ಲೂ ಬೀದಿ ದೀಪ ಇದೆ. ಈ ತಾಲ್ಲೂಕಿನಲ್ಲಿ ಇನ್ನೂ ೨೩ ಹರಿಜನ ಬಸ್ತುಗಳಿಗೆ ವಿದ್ಯುತ್ ಒದಗಿಸಬೇಕಾಗಿದೆ.

ಆ) ಭಾಗ್ಯ ಜ್ಯೋತಿ ಯೋಜನೆಯನ್ನು ವಿದ್ಯುದ್ದೀಕರಣವಾಗಿರುವ ಹಳ್ಳಿಗಳಿಗೆ ವಿಸ್ತರಿಸಬಹುದೇ ಎನ್ನೇ ಇದರ ಅಡಿಯಲ್ಲಿ ಗ್ರಾಮಗಳ ವಿದ್ಯುದ್ದೀಕರಣ ಸಾಧ್ಯವಿಲ್ಲ. ತಾಲ್ಲೂಕಿನಲ್ಲಿ ಗ್ರಾಮಗಳ ವಿದ್ಯುದ್ದೀಕರಣ ಸಂಪೂರ್ಣವಾಗಿದೆ.

ಸರ್ಕಾರಿ ಅರ್ಬನ್ ಬ್ಯಾಂಕುಗಳ ಅರ್ಬಿಟ್ರೇಶನ್ ಕೆಲಸ ನಡೆಸುವ ಅಧಿಕಾರ ವಿಕೇಂದ್ರೀಕರಣ ಮಾಡುವ ಕುರಿತು

೧೧೦೩. ಶ್ರೀ ಜಿ. ಎಸ್. ಬಾಗಲಕೋಟೆ (ಜಮಖಂಡಿ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಸಹಕಾರಿ ಸಂಘಗಳಲ್ಲಿ ತಪ್ಪಿತಸ್ಥರಾದ ಸದಸ್ಯರ ವೇಲೆ ಹಾಕಿದ ಮಧ್ಯಸ್ಥಿಕೆ ಪ್ರಕರಣಗಳನ್ನು ಸದರೀ ಬ್ಯಾಂಕಿನವರು ರಿಜಿಸ್ಟ್ರಾರ್, ಸಹಕಾರ ಸಂಘಗಳು, ಬೆಂಗಳೂರು ಇವರಿಗೆ ಕಳಿಸಬೇಕೆಂದು ಆದೇಶ ಇರುವುದು ನಿಜವೇ?

ಆ) ಹಾಗಿದ್ದಲ್ಲಿ ದೂರದ್ದರಿಂದ ಸಹಕಾರಿ ಅರ್ಬನ್ ಬ್ಯಾಂಕುಗಳಿಗೆ ಇದರಿಂದ ಬಹಳ ತೊಂದರೆಯಾಗುವುದು ಸರ್ಕಾರದ ಗಮನಕ್ಕೆ ಬಂದಿವೆಯೇ?

ಇ) ಹಾಗಿದ್ದಲ್ಲಿ ಈ ಅಧಿಕಾರವನ್ನು ವಿಕೇಂದ್ರೀಕರಿಸಿ ಆಯಾ ಜಿಲ್ಲೆಯ ಡೆಪ್ಯೂಟಿ ರಿಜಿಸ್ಟ್ರಾರ್ ರವರಿಗೆ ಅಧಿಕಾರ ಕೊಡುವ ವಿಷಯ ಸರ್ಕಾರ ಪರಿಶೀಲಿಸುತ್ತಿದೆಯೇ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

ಅ) ಈ ತರಹದ ಆದೇಶ ದಿನಾಂಕ ೭-೮-೮೫ರ ಮೊದಲು ಜಾರಿಯಲ್ಲಿತ್ತು.

ಆ) —ಹೌದು—

ಇ) ಸರ್ಕಾರವು ಈ ವಿಷಯವನ್ನು ಪುನಃ ಪರಿಶೀಲಿಸಿ, ಇತ್ತೀಚೆಗೆ ಹೊಸ ಅಧಿ ಸೂಚನೆ ಸಂಖ್ಯೆ ಪಿಎಂಡಬ್ಲ್ಯೂ ೧೧೪ ಸಿಎಲ್‌ಎಂ ೮೫, ದಿನಾಂಕ ೭-೮-೮೫ರ ಪ್ರಕಾರ ಪಟ್ಟಣ ಸಹಕಾರ ಬ್ಯಾಂಕ್, ಮತ್ತು ಸಹಕಾರ ಸಂಘ ಮತ್ತು ನೌಕರರ ಪತ್ತಿನ ಸಹಕಾರ ಸಂಘಗಳ ಕಾರ್ಯ ವ್ಯಾಪ್ತಿಯ ಮೇರೆಗೆ, ಅಧಿಕಾರವನ್ನು ವಿಕೇಂದ್ರೀಗೊಳಿಸಿ, ಸಹಕಾರ ಸಂಘಗಳ ಕಾರ್ಯ ನಿರ್ವಾಹಕ ಅಧಿಕಾರಿಗಳಿಗೆ ವಹಿಸಿ ಕೊಡಲಾಗಿದೆ.

ತಹಸೀಲ್‌ದಾರ್ ಕಛೇರಿಗಳಲ್ಲಿ ಭೂ ದಾಖಲೆಗಳು ನಶಿಸಿ ಹೋಗುತ್ತಿರುವ ಬಗ್ಗೆ

೧೧೭೫. ಶ್ರೀ ಜಿ. ಎಸ್. ಬಾಗಲಕೋಟೆ (ಜಮಖಂಡಿ) ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

ಅ) ಜಮಖಂಡಿ ತಾಲ್ಲೂಕಿನ ತಹಸೀಲ್ದಾರ್ ಕಛೇರಿಯಲ್ಲಿರುವ ಕಂದಾಯ ಇಲಾಖೆಯ ದಾಖಲೆಗಳು ತೀವ್ರ ದುಸ್ಥಿತಿಯಲ್ಲಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಆ) ಹಾಗಿದ್ದಲ್ಲಿ ಆ ದಾಖಲೆಗಳನ್ನು ಮುಂದಿನ ಭವಿಷ್ಯದ ದೃಷ್ಟಿಯಿಂದ ಕಾಯ್ದಿಡುವುದು ಅವಶ್ಯವೆಂಬುದು ಸರಿಯಲ್ಲವೇ?

ಇ) ಹಾಗಿದ್ದಲ್ಲಿ ಸದರೀ ದಾಖಲೆಗಳನ್ನು ಕಾಯ್ದಿಡುವಲ್ಲಿ ಸರ್ಕಾರದವರು ಏನು ಕ್ರಮ ಕೈಗೊಂಡಿದ್ದಾರೆ?